

இனிமையான குழந்தைகளே! சேவைக்கான புதுப்புது யுக்திகளை தேர்ந்தெடுத்துக் கொண்டே இருங்கள். பாரதத்தை தெய்வீக சுயராஜ்யமாக ஆக்குவதில் பாபாவுக்கு முழுமையான உதவியாளர் ஆகுங்கள்.

கேள்வி : பாபா குழந்தைகளுக்கு எதை நினைவுப்படுத்தி ஓர் ஆசை வைக்கிறார்?

பதில் : பாபா நினைவுப்படுத்துகிறார்-குழந்தைகளே, நீங்கள் கல்ப-கல்பமாக மாயாஜீத், ஜெகத்ஜீத் ஆகியிருக்கிறீர்கள். நீங்கள் தாய்-தந்தையரின் சிம்மாசனத்தை வென்றிருக்கிறீர்கள். அதனால் இப்போது நீங்கள் மாயாவின் புயல்களிடம் பயப்படக் கூடாது. ஒருபோதும் மாயா வசமாகிக் குலத்துக்குக் களங்கம் விளைவித்தவராக ஆகக் கூடாது. செல்லக் குழந்தைகளே, இந்த வயதான தந்தையின் கௌரவத்தைக் காப்பாற்ற வேண்டும். தந்தையின் பெயரைக் கெடுக்கிற மாதிரி எந்த ஒரு காரியமும் செய்யக் கூடாது. நீங்கள் யோகபலத்தால் விகாரங்களை விரட்டிக் கொண்டே இருங்கள். பாபாவுக்கு சமமாக நிராகாரி, நிராகங்காரி ஆகுங்கள்.

பாடல் : உறுதிமொழி எடுத்துக் கொண்டு வாசலில் வந்துள்ளேன்.....

ஓம் சாந்தி. இனிமையிலும் இனிமையான தேடிக்கண்டெடுக்கப்பட்ட குழந்தைகள் நன்றாக தெரிந்து கொண்டிருக்கிறீர்கள், எல்லையற்ற தந்தையிடமிருந்து நிச்சயமாகக் குழந்தைகளுக்கு அன்பு கிடைக்கின்றது என்று. எப்படி எல்லைக்குட்பட்ட லௌகிக் தந்தை தம்முடைய படைப்புகளாகிய குழந்தைகள் மீது அன்பு செலுத்துகிறார். நல்லபடியாகப் பராமரிக்கிறார், அவர்களுக்கு சேவை செய்கிறார்-அதாவது நம்முடைய குலம் விருத்தியடையட்டுமே என்று. பக்தி மார்க்கத்திலும் கூட அனைவரும் எல்லையற்ற தந்தையை நினைவு செய்கின்றனர். நிச்சயமாக எப்போதாவது தந்தையைச் சந்திக்க வேண்டியுள்ளது. இங்கேயும் கூட பாபாவோ சொல்கிறார்-நான் உங்களுடைய தந்தையாகவும் இருக்கிறேன், கல்வி கற்பிப்பவராகவும் இருக்கிறேன், அதாவது டிராமாவின் முதல், இடை, கடை பற்றிய ஞானம் தருபவராகவும் இருக்கிறேன். இது தான் ஞானம் எனச் சொல்லப்படுகின்றது. மற்றப்படி சாஸ்திரங்களில் பக்தி மார்க்கத்தின் ஞானமே உள்ளது. அதன் மூலம் முக்தி-ஜீவன்முக்தி எதுவும் கிடைக்காது. பாபா சொல்கிறார், அனைவருக்கும் முக்தி-ஜீவன்முக்தி அளிப்பது நான் மட்டுமே. நான் தான் முக்தி-ஜீவன்முக்தி தருவதற்காக வர வேண்டியுள்ளது. ஆக, கல்ப-கல்பமாக கல்பத்தின் சங்கமயுகத்தில் நான் தான் வரவேண்டியுள்ளது. டிராமாவின் அனுசாரம் மாயா என்ற 5 விகாரங்கள் உங்களை துக்கம் நிறைந்தவர்களாக ஆக்கியுள்ளது. நீங்கள் அறிவீர்கள், இப்போது துக்கத்தின் மலைகள் விழப்போகின்றன. வினாசம் நடைபெறப் போகின்றது. அதே சமயம் ரத்த ஆறு ஓடும். விளையாட்டினுடைய பாகம் நடந்தாக வேண்டும். எவ்வளவு ரத்த ஆறுகள் ஓடும்! மற்றும் சத்யுகத்தில் நெய் ஆறுகள் ஓடும். ரத்த ஆறுகள் ஓடுகின்றன, பிறகு அதே சமயம் கூக்குரல் எழும். மிகுந்த துக்கம் அடைவார்கள். இப்போது குழந்தைகள் நல்லபடியாக பாபாவின் சேவையையும் விருத்தி செய்ய வேண்டும். உதவியாளர்களாகிய உங்களால் தான் பாரதம் சொர்க்கமாகும். நீங்கள் அறிவீர்கள், நாம் தான் தேடிக் கண்டெடுக்கப்பட்ட பிராமணகுல பூஷணர்களாகிய குழந்தைகள், பாரதத்தை மீண்டும் தெய்வீக சுயராஜ்யமாக ஆக்குகிறோம். பாபாவிடமிருந்து தெய்வீக சுவராஜ்யத்தின் ஆஸ்தியைப் பெறுகிறோம். பாபா சொல்கிறார்-குழந்தைகளே, சேவைக்கான யுக்திகளை வெளிப்படுத்திக் கொண்டே இருங்கள். பாபாவுக்கும் கூட சிந்தனை ஓடுகின்றது இல்லையா? இது தான் சுயதரிசனச் சக்கரம் எனச் சொல்லப்படுகின்றது. இது மிக நல்ல பொருளாகும். இதனால் நீங்கள் மிக நல்ல சேவை செய்ய முடியும். இந்த இராஜதானி ஸ்தாபனை செய்வதில் அல்லது பாரதத்தை இராவண இராஜ்யத்திலிருந்து மாற்றி இராம ராஜ்யம் ஸ்தாபனை செய்வதில் எந்த ஒரு செலவும் கிடையாது. நீங்கள் அகிம்சையாளர்கள். சர்வகுண சம்பன்ன, 16 கலை சம்பூர்ண, சம்பூர்ண நிர்விகாரி அகிம்சா பரமோ (மிக உயர்ந்த) தர்மத்தினராக நீங்கள் ஆகிறீர்கள்.

நீங்கள் சொல்கிறீர்கள், நாம் பாபாவின் உதவியாளர் ஆகி பாரதத்தை வைரம் போல் ஆக்க வேண்டும். கல்ப-கல்பமாக நாம் இந்த சேவை செய்து கொண்டே இருக்கிறோம். இப்போது நாம் இறைவனாகிய தந்தையின் சேவையில் உள்ளோம். இறைத் தந்தையின் மாணவர்களாகவும் இருக்கிறோம், இறைத் தந்தையின் குழந்தைகளாகவும் இருக்கிறோம். நம் மீது மிகப்பெரிய பொறுப்பு உள்ளது. யார் குழந்தைகளாக ஆகிறார்களோ, அவர்கள் மீது பொறுப்பு உள்ளது. பாபா சொல்கிறார், எச்சரிக்கையாக இருக்க வேண்டும், எந்த ஒரு தவறும் செய்யக் கூடாது. பாபா விதவிதமான சேவை சொல்கிறார். எந்த விதத்தில் பாரதவாசிகளுக்கு எல்லையற்ற தந்தையிடமிருந்து ஆஸ்தி பெறுவதற்கான வழி சொல்வது? இந்த ஆஸ்தியோ 21 பிறவிகள் சத்யுகத்தின் பிறப்புரிமையாகும். சத்யுக தெய்வீக இராஜ்யம் உங்களுடைய

இறைத்தந்தையின் பிறப்புரிமையாகும். பாபா சொர்க்கத்தை ஸ்தாபனை செய்பவர். புருஷார்த்தம் இங்கே தான் செய்ய வேண்டும். சத்யுகத்தில் செய்வோம் என்பது கிடையாது. பாபா புரிய வைக்க வேண்டியுள்ளது எனவே குழந்தைகள் அனைவரும் கேட்க வேண்டும்.

இந்தக் கோளம் (வட்டம்) சுயதரிசனச் சக்கரம். இதை இரும்புத் தகட்டில் பெரிது-பெரிதாகச் செய்து பிறகு பெரிய-பெரிய இடங்களில் வையுங்கள். கீழே அனைத்தும் எழுதப்பட்டுள்ளது. பார்ப்பவர்கள் புரிந்து கொள்வார்கள், இதுவோ சரி தான் என்று. முடிவின் சமயம் அருகில் வந்து கொண்டே இருக்கும். மனிதர்களுக்கு இது மனதுக்குள் வரும், அதாவது நிச்சயமாக இப்போது சத்யுகம் அருகில் உள்ளது. ஒவ்வொரு சமயமும் குழந்தைகளுக்கு சேவை பற்றிய அறிவுரை தந்து கொண்டே இருக்கிறார். இவ்வாறு செய்வீர்களானால் சேவை விருத்தியடையும். ஒவ்வொருவரும் தங்களுடைய வீட்டிலும் கூட இந்த போர்டை வையுங்கள். சிவபாபாவின் சித்திரமும் இருக்க வேண்டும். இவர் கீதையின் பகவான். பிறகு எழுதப்பட்டிருக்க வேண்டும்-தெய்வீக இராஜ்யம் உங்களுடைய பிறப்புரிமையாகும். ஒவ்வொருவரும் தங்கள் வீட்டில் போர்டு வைக்க வேண்டும். நீங்கள் ஞான கங்கைகள் இல்லையா? போர்டைப் பார்த்து அநேகர் வருவார்கள். அவர்களுக்குப் புரிய வைக்க வேண்டும். ஆத்மாக்களாகிய உங்களுடைய தந்தை நிராகார். நீங்கள் சகோதர-சகோதரர்கள். நீங்கள் அந்தத் தந்தையிடமிருந்து ஆஸ்தி பெற்றுக் கொண்டிருக்கிறீர்கள். இன்னும் போனால் மிக விமரிசையாக இருக்கும்-அதே பகவான் இப்போது வந்துள்ளார். பெயரோ பிரம்மாகுமார்-குமாரிகள். சிவபாபாவுக்கும் பெயர் உள்ளது. போகப்போக மனிதர்கள் புரிந்து கொள்வார்கள், இராஜதானியோ அவசியம் ஸ்தாபனையாகும். யக்ஞத்தில் விக்னங்கள் ஏற்படுகின்றன, ஏனென்றால் ராஜா-ராணியோ யாரும் கிடையாது. பிரஜைகள் மீது பிரஜைகளின் இராஜ்யம் நடைபெறுகின்றது. யாருக்காவது புரிய வைத்து, அவர்கள் பிரம்மாகுமாரிகளிடம் அழைத்து வந்தாலும் கூட அவர்கள் இடையூறு ஏற்படுத்தி விடுவார்கள். அனைத்து தர்மங்களும் இணைந்து ஒன்றாக வேண்டும் என நினைக்கின்றனர். இப்போது வெவ்வேறு தர்மங்களாக இருப்பவை அனைத்தும் ஒன்றாக எப்படி ஆக முடியும்? தாங்களே சொல்கின்றனர், நாங்கள் எந்த ஒரு தர்மத்தையும் ஏற்றுக் கொள்வதில்லை என்று. தங்களின் தர்மத்தையே மறப்பது என்பது-இதுவும் கூட டிராமா தான். மற்ற தர்மங்கள் ஸ்தாபனையாகின்றன என்றால் தேவி-தேவதா தர்மம் மறைந்து போகின்றது. அதனால் அனைவரும் தங்களை ஹிந்துக்கள் எனச் சொல்லிக் கொள்கின்றனர். தேவதா தர்மம் மறைந்து விட்டுள்ளது. அதனால் பாபா சொல்கிறார், மீண்டும் நான் தேவி-தேவதா தர்மத்தை ஸ்தாபனை செய்வதற்காக வந்துள்ளேன். அநேக தர்மங்களின் விநாசமும் முன்னால் உள்ளது. இன்னும் எவ்வளவு சமயம் காத்திருக்கும்? ஆபத்துகளும் வரப்போகின்றன. மனிதர்களோ, சத்யுகம் வருவதற்கு இலட்சக் கணக்கான வருடங்கள் உள்ளன என்று சொல்கின்றனர். நீங்கள் அறிவீர்கள், இன்று நரகத்தில் உள்ளோம், நாளை சொர்க்கத்தில் போவோம். ஆத்மாக்களாகிய நாம் ஓடிக்கொண்டிருக்கிறோம். இப்போது 84 பிறவிகள் முடிவடைந்து விட்டன. துக்கத்தின் பாகம் முடிந்தது. எவ்வளவு தான் பாபா, இதோ நாங்கள் வந்து விட்டோம். இது கடைசிப் பிறவி. நாயகனாகிய பாபா வந்து விட்டார். அவர் சொல்கிறார், இப்போது பவித்திர உலகத்துக்குத் தகுதியுள்ளவர்களாக ஆவீர்களானால் உடன் அழைத்துச் செல்வேன். யோகத்தின் மூலம் தகுதியடையவில்லை என்றால் தண்டனை பெறுவீர்கள். பிறகு பதவியும் கூடக் குறைந்து விடும். விஷயமோ மிக எளிமையானது. எல்லையற்ற தந்தையிடம் எல்லையற்ற சுகம் கிடைக்கின்றது. அதனால் எல்லையற்ற தந்தையை மற்றும் எல்லையற்ற ஆஸ்தியை நினைவு செய்ய வேண்டும். எவ்வளவு வேண்டுமோ, நினைவு செய்யுங்கள். எவ்வளவு நினைவு செய்கிறீர்களோ, அந்த அளவு பதவி பெறுவீர்கள். 8 மணி நேரம் அவசியம் நினைவு செய்ய வேண்டும். முயற்சி செய்ய வேண்டும். இதையும் அறிவீர்கள், கல்பத்திற்கு முன் போலவே குழந்தைகள் புருஷார்த்தம் செய்கின்றனர். இது சாட்சியாக இருந்து பார்க்கப்படுகின்றது-மிக அன்பான தந்தையிடமிருந்து ஆஸ்தியைப் பெறுவதற்காக யார் எவ்வளவு புருஷார்த்தம் செய்கிறார்கள்? கல்ப-கல்பமாக அவர்கள் தான் பெறுவதற்கான உரிமையுள்ளவர் ஆவார்கள்.

பாபா இராஜயோகம் கற்பித்துள்ளார், சொர்க்கத்திற்காக. லௌகீக தந்தையும் கூட எவ்வளவு பரிபாலனை செய்கிறார்! எல்லையற்ற தந்தையும் கூட எவ்வளவு பரிபாலனை செய்ய வேண்டியுள்ளது! மாயா மிகவும் தொந்தரவு செய்கின்றது. நோய்வாய்ப்படும்படி செய்து விடுகின்றது. பிறகு பாபா வந்து மருந்து கொடுக்கின்றார். இது சஞ்சீவினி மருந்தாகும். மற்றப்படி ஏதோ மலையின் மூலிகையை ஒன்றும் அனுமான் எடுத்து வரவில்லை. தந்தை மற்றும் ஆஸ்தியை மட்டும் நினைவு செய்ய வேண்டும். பாபாவை நினைவு செய்யாமல் ஆஸ்தியை நினைவு செய்ய முடியாது. இப்போது பக்தி மார்க்கம், அதாவது பிரம்மாவின் இரவு முடிவடைகிறது. பிறகு பாபா வந்து பகலை ஸ்தாபனை செய்கிறார்.

அரைக்கல்பம் பிரம்மாவின் பகல், அரைக்கல்பம் பிரம்மாவின் இரவு. பயங்கர இருள் அல்லவா? அடிக்கடி பெண்குழந்தைகள் அமர்ந்து சொல்லிப் புரிய வைப்பார்களானால் லௌகீக-பரலௌகீக தாய்-தந்தையை நன்றாக எடுத்துக் காட்டுவார்கள். படைப்பவராகிய தந்தையின் காரியம்-பெண்கள், குழந்தைகள் முதலானவர்களைத் தம்முடைய துணையாக ஆக்கிக் கொள்வது. தம்முடைய படைப்புகளுக்கும் கூட வழி சொல்ல வேண்டும். காமசிதையின் வியாபாரத்தை மாற்றி ஞானசிதை மீது அமர வேண்டும். இந்த போர்டை மிக நல்லதாக உருவாக்க முடியும். பாபாவுக்கோ மிகவும் அக்கறை உள்ளது. பாபா நிராகார, நிரகங்காரியாக உள்ளார். எப்படி அமர்ந்து குழந்தைகளைப் பரிபாலனை செய்கிறார்! சொல்கின்றனர் இல்லையா-பாதையில் சென்ற பிராமணன் சிக்கிக் கொண்டான் என்று. பாபாவுக்குத் தெரியாது-இதுபோல் பிரவேசம் செய்வார், நான் பிரம்மா ஆகி, பிறகு ஸ்ரீநாராயணன் ஆவேன் என்று. எவ்வளவு நிந்தனை அடைந்துள்ளார்! பாபா சொல்கிறார்-உங்களை விடவும் எனக்கு நிந்தனை அதிகம் செய்கின்றனர். உங்களுக்கோ ஓரிரு நிந்தனைகள் செய்கின்றனர். என்னையோ கல்-மண்ணிலெல்லாம் இருப்பதாகச் சொல்லி விட்டனர். எனக்கு எவ்வளவு நிந்தனை செய்துள்ளனர்! இராஜ்ய பாக்கியத்தை அடைய வேண்டும் எனும்போது நிந்தனை அடைவது என்ன பெரிய விஷயம்? எனக்கோ அரைக்கல்பமாக நிந்தனை செய்தே வந்துள்ளனர். இதுவும் டிராமாவின் விளையாட்டு உருவாக்கப்பட்டுள்ளது.

பாபா சொல்கிறார்-செல்லக் குழந்தைகளே, நான் இவருக்குள் (பிரம்மாவுக்குள்) வந்துள்ளேன். இவருடைய (தாடிக்கு) அனுபவமிக்க முதுமைக்குக் கொஞ்சம் மதிப்புக் கொடுங்கள். இவருடைய தாடி தான் அவருடையதுமாகும். இப்போது எந்த ஒரு களங்கமும் ஏற்படுத்தக் கூடாது. விகாரங்களை யோக பலத்தால் விரட்டிக் கொண்டே செல்லுங்கள். கல்ப-கல்பமாக நீங்கள் மாயா மீது வெற்றி கொண்டு உலகை வென்றவர்களாக ஆகியே வந்திருக்கிறீர்கள். சொர்க்கத்தின் எஜமானாக பிரஜைகளும் கூட ஆகின்றனர். ஆனால் புருஷார்த்தம் செய்து தாய்-தந்தையின் சிம்மாசனத்தை வெற்றி கொள்ளுங்கள். இது இராஜயோகமாகும். பாபா அறிவார், இந்த மம்மா-பாபா முதல் நம்பரில் செல்கின்றனர். மம்மா குமாரி கன்யா, இவர் அதர் குமார். வீட்டில் குழந்தைகள் எப்படி ஒரு காரியம் செய்வார்களானால் தந்தை சொல்கிறார், என்னுடைய தாடியின் குல கௌரவத்தைக் காப்பாற்று என்று. பெயரைக் கெடுக்காதீர்கள். நல்லபடியாக ஒவ்வொரு வீட்டிலும் போர்டு வைக்கப்பட வேண்டும்-வந்து எல்லையற்ற தந்தையிடம் ஆஸ்தி பெற்றுக் கொள்ளுங்கள். இராஜாக்களும் சந்நியாசிகளும் பின்னால் விழித்துக் கொள்வார்கள். நாளுக்கு நாள் நீங்களும் கூடத் தீவிரமாகிக் கொண்டே போவீர்கள். சக்தி கிடைத்துக் கொண்டே போகிறது. பார்க்கிறீர்கள், முன்னால் வினாசம் நின்று கொண்டுள்ளது. சண்டைகள் நடைபெற்றுக் கொண்டிருக்கின்றன. மேலும் இது ருத்ராஞான யக்ஞமாகும். நாம் பிராமணர்கள். பிராமணர்களாகிய நாம் தான் பிறகு தேவதைகளாக ஆவோம். எவ்வளவு புருஷார்த்தம் செய்கிறோமோ, அவ்வளவு உயர்ந்த பதவி பெறுவோம். நாளுக்கு நாள் மிகவும் சுலபமாக ஆகிக்கொண்டே போகிறது. பாபாவின் வடிவமும் கூடப் புரிய வைக்கப்பட்டுள்ளது. அவர் நட்சத்திரமாக உள்ளார். ஆனால் புதியவர்களுக்கு முதலிலேயே இதைச் சொல்லக்கூடாது. நல்லபடியாகப் புரிந்து கொண்டபின் சொல்லலாம். இவ்வளவு பெரிய ரூபம் இருக்குமா எனக்கேட்க வேண்டும். அப்போது புரிய வைக்க வேண்டும். இந்த சாட்சாத்காரமோ அநேகருக்குக் கிடைக்கின்றது. ஆனால் அதன் அர்த்தத்தை ஒரு சிறிதும் புரிந்து கொள்வதில்லை. எப்படி ஆத்மா ஜொலிக்கின்ற நட்சத்திரமாக உள்ளது, அதே போல் தான் தந்தையும் இருக்கிறார். அவரையும் பரமபிதா பரம ஆத்மா எனச் சொல்கின்றனர். ஆக, அவர் பரமாத்மா ஆகிறார். அவர் இவருக்குள் வருகிறார். வந்து பக்கத்தில் அமர்ந்து கொள்கிறார். குருவின் அருகில் சிஷ்யர்கள் அமர்ந்து கொள்கின்றனர் இல்லையா? அவர் குழந்தைகளாகிய உங்களுக்குக் கற்றுத் தருகிறார். இவரும் அருகில் இருக்கிறார். பாப்தாதா இணைந்தே இருக்கின்றனர். ஆனால் இது ஆழமான இரகசியமாகும். யராவது கேட்பார்களானால் இதைச் சொல்லிப் புரிய வைக்க வேண்டும். இல்லையென்றால் பாபா-பாபா எனச் சொல்லிக் கொண்டே இருங்கள். பாபா சொர்க்கத்திற்காக இராஜயோகம் கற்பிக்கிறார். இதையோ குழந்தைகள் அறிவார்கள், இச்சமயம் வரை எது நடந்து முடிந்துள்ளதோ அது டிராமா. விக்னங்களோ ஏற்பட்டுக் கொண்டே தான் இருக்கும். குழந்தைகளையும் கூட மாயா வேகமாகப் புயலுக்குள் கொண்டுவரும். ஆனால் கையை விடக் கூடாது. மாயா கொடிய மலைப்பாம்பாகும். நல்ல-நல்ல அன்பான குழந்தைகளையும் கூட விழுங்கி விடும். கல்பத்திற்கு முன்பும் கூட இதுபோல் நடந்துள்ளது. யார் சிறந்த விசாலபுத்தியுள்ள குழந்தைகளாக உள்ளனரோ, அவர்கள் ஒவ்வொரு விஷயத்தையும் புரிந்து கொள்ள முடியும். விசார் சாகர் மந்தன் செய்வார்கள்-நாம் இப்படி-இப்படி யாருக்குப் புரிய வைக்கலாம்? ஞான தானம் எப்படிச் செய்யலாம்? பாபா ரூப் பசந்ததாக (ஞானம் யோகம் நிறைந்தவராக) உள்ளார். நீங்களும் கூட ஞானம் யோகம் நிறைந்தவர்கள். பாபா சொல்கிறார், நான் நட்சத்திரமாக இருக்கிறேன். எனக்குள் இந்த பாகம்

நிரம்பியுள்ளது. இவ்விஷயங்களை விஞ்ஞானிகள் என்ற கர்வம் நிறைந்தவர்கள் புரிந்து கொள்ள முடியாது. அந்த ரிக்கார்டு அழிந்து போகலாம், கிழிந்து போகலாம், ஆத்மா என்ற நட்சத்திரம் அழியாதது. அதில் அழியாத பாகம் நிரம்பியுள்ளது. இதற்கு முடிவு ஒருபோதும் இருக்காது. முடிவு இல்லையெனில் ஆரம்பமும் இல்லை. நடந்து கொண்டே உள்ளது. இந்த டிராமாவின் ரகசியத்தையும் கூட நீங்கள் புரிந்து கொண்டே செல்கிறீர்கள். நீங்கள் கண்கள் இல்லாத குருடர்களுக்கு ஊன்கோலாக இருப்பவர்கள். அவர்களுக்கு வழி சொல்ல வேண்டும். இப்போது அனைவருக்கும் வானப்ரஸ்த அவஸ்தா. சத்தத்திற்கு அப்பாற்பட்டுச் செல்ல வேண்டும். பாபா சொல்கிறார்-நான் அனைவரையும் அழைத்துச் செல்வேன். அதனால் எவ்வளவு முடியுமோ, பாபாவை நினைவு செய்யுங்கள். அப்போது விகர்மங்கள் வினாசமாகும். இது ஆன்மீக யாத்திரை எனச் சொல்லப்படுகின்றது. பாபா சொல்கிறார்-ஹே பயணிகளாகிய குழந்தைகளே, களைத்துப் போகக் கூடாது. தந்தை மற்றும் படைப்பினை நினைவு செய்ய வேண்டும். படைப்பின் மாலிக் ஆகவேண்டும். இதுவோ மிகவும் சலபமானதாகும். சதா சிவபாபாவை நினைவு செய்து கொண்டே இருங்கள். வாகனத்தை ஓட்டிக் கொண்டிருந்தாலும் புத்தியோகம் எங்கே இருக்க வேண்டும்? பாபா தம்முடைய உதாரணம் சொல்கிறார்-நான் நாராயணருக்குப் பூஜை செய்வதற்காக அமர்ந்தால் புத்தி வேறு பக்கம் சென்று கொண்டிருந்தது. பிறகு தனக்குத் தான் அடி கொடுத்துக் கொண்டேன். ஆக, இப்போதும் புத்தி ஓடுகின்றது. புருஷார்த்தம் செய்து-செய்து அவருடைய நினைவில் சரீரத்தை விட வேண்டும். மனிதர்கள் பக்தி செய்கிறார்கள், கிருஷ்ணரின் நினைவில் நாம் சரீரம் விட்டால் கிருஷ்ணபுரி சென்று விடுவோம் என்று. ஆனால் கிருஷ்ணரோ அனைவருடைய தந்தை கிடையாது. தந்தை அனைவருக்கும் ஒருவரே! அனைவருக்கும் சத்தி அளிப்பவர் இராம் தந்தை தான் வந்து அனைவருக்கும் சத்தி அளிக்கின்றார். முக்தியோ அனைவருக்கும் கிடைத்து விடுகின்றது. பிறகு யாரெல்லாம் வருகின்றனரோ, முதலில் அவர்கள் சுகத்தை அனுபவித்தாக வேண்டும். புதிய ஆத்மா மேலிருந்து வருகிறது. அதனால் அதற்கு மதிப்பு உள்ளது. எவருக்குள் பிரவேசமானாலும் அவருடைய பெயர் புகழ் பெற்றதாக ஆகிறது. குழந்தைகள் நீங்கள் அறிவீர்கள், இராஜதானியானது ஸ்தாபனை ஆகிக் கொண்டிருக்கிறது. நாம் தான் மீண்டும் தேவி-தேவதைகளாக ஆகிக் கொண்டிருக்கிறோம். பிராமணர்களாகிய நீங்கள் மட்டுமே சங்கமயுகத்தில் இருக்கிறீர்கள். மற்ற அனைவரும் கலியுகத்தில் இருக்கிறார்கள். இங்கே வருபவர்கள் இக்கருத்தை ஏற்றுக் கொண்டே செல்வார்கள்-நிச்சயமாக இது கலியுகத்தின் கடைசி தான். உலகம் மாறிக் கொண்டே இருக்கிறது. இதனால் தான் இந்த மகாபாரத யுத்தம் . உங்கள் மூலமாக அனைவருக்கும் ஞானம் கிடைக்கின்றது. மாதாக்களுக்கு லிஃப்ட் கொடுப்பதற்காக உயர்த்த பாபா வந்துள்ளார். ஏனென்றால் மாதாக்கள் மீது கொடுமைகள் அதிகம் நடைபெறுகின்றன. நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணக்கான முக்கிய சாரம் :

- 1) ஒவ்வொருவரின் புருஷார்த்தத்தையும் சாட்சியாக இருந்து பார்த்துக் கொண்டே தானும் 8 மணி நேரம் வரை பாபாவின் நினைவில் இருப்பதற்கான அப்பியாசம் செய்ய வேண்டும்.
- 2) பாபாவுக்கு சமமாக ரூப் பசந்த் (ஞானம் மற்றும் யோகம் நிறைந்தவர்) ஆகி விசார் சாகர் மந்தன் (ஞான சிந்தனை) செய்து ஞான தானம் கொடுக்க வேண்டும். பார்வையற்றோருக்கு ஊன்கோல் ஆகவேண்டும்.

வரதானம் : நான் என்பதை விட்டுவிட்டு டிரஸ்டி ஆகி சேவை செய்யக் கூடிய

சதா திருப்தி நிறைந்த ஆத்மா ஆகுக !

லௌகீக பரிவாரத்தில் இருந்து கொண்டே, சேவை செய்து கொண்டே சதா நினைவிருக்க வேண்டும்-நான் டிரஸ்டி, சேவாதாரி. சேவை செய்து கொண்டிருந்தாலும் சிறிதும் கூட நான் என்பது இருக்கக் கூடாது. அப்போது திருப்தியாக இருப்பீர்கள். எப்போது நான் என்பது வருகிறதோ, அப்போது துன்பமடைகிறீர்கள். யோசிக்கிறீர்கள், என்னுடைய குழந்தை இதுபோல் செய்கிறான்..... ஆக, எங்கே என்னுடையது என்பது உள்ளதோ, அங்கே துன்பப்படுகிறீர்கள். மேலும் எங்கே உன்னுடையது-உன்னுடையது என்பது உள்ளதோ, அங்கே எதிர் நீச்சலடிக்கத் தொடங்குவீர்கள். உனது-உனது எனச் சொல்வது என்றால் சுயமரியாதையில் இருப்பதாகும். எனது-எனது எனச்சொல்வது என்றால் அபிமானத்தில் வருவதாகும்.

கலோகன் : புத்தியில் ஒவ்வொரு சமயமும் பாபா மற்றும் ஸ்ரீமத்தின் நினைவு இருக்க வேண்டும். அப்போது தான் மனதால் சமர்ப்பணமான ஆத்மா எனச் சொல்வார்கள்.